

**ບົດປະເມີນຜົນກະທົບ
ຂອງຮ່າງດຳລັດ ວ່າດ້ວຍທີ່ດິນກະສິກຳ**

1. ຂໍ້ມູນຕິດຕໍ່ພົວພັນ ແລະ ກຳນົດເວລາໃນການສ້າງ ຫຼື ປັບປຸງນິຕິກຳ

1.1 ຂໍ້ມູນຕິດຕໍ່ພົວພັນ

ຊື່ກະຊວງ: ກະຊວງກະສິກຳ ແລະ ປ່າໄມ້.

ຊື່ກົມ: ກົມຄຸ້ມຄອງ ແລະ ພັດທະນາທີ່ດິນກະສິກຳ/ພະແນກຄຸ້ມຄອງທີ່ດິນກະສິກຳ.

ຊື່ ແລະ ຕຳແໜ່ງຂອງພະນັກງານຮັບຜິດຊອບ: ນາງ ບຸນໃສ ຈັນທາລາດ, ຮອງຫົວໜ້າພະແນກຄຸ້ມຄອງທີ່ດິນກະສິກຳ.

ເບີໂທລະສັບ: 020 55993246

ອີເມລ: Bounsaych@hotmail.com

1.2 ຊື່ນິຕິກຳ

ຊື່ຮ່າງນິຕິກຳ: ຮ່າງດຳລັດວ່າດ້ວຍທີ່ດິນກະສິກຳ

ຮ່າງນິຕິກຳແມ່ນສະບັບ: ໃໝ່ ປັບປຸງ

1.3 ກຳນົດເວລາ

- ແຕ່ງຕັ້ງຄະນະຮັບຜິດຊອບສ້າງຮ່າງດຳລັດ ໃນວັນທີ 06 ກຸມພາ 2018, ສະບັບເລກທີ 0169/ກປ;
- ສ້າງຮ່າງດຳລັດ ເດືອນ ເມສາ 2018;
- ສຳເລັດການທາບທາມຄຳເຫັນຢູ່ສູນກາງ ແລະ ຫ້ອງຖິ່ນ ເດືອນ ມີນາ 2019;
- ສຳເລັດການປັບປຸງຕາມຄຳເຫັນຂອງການທາບທາມ ເດືອນ ມິຖຸນາ 2019;
- ສະເໜີລົງຈົດໝາຍເຫດທາງລັດຖະການ ທາບທາມຄຳເຫັນ ໃນວົງກ້ວາງທົ່ວສັງຄົມ (ພິມລົງເວັບໄຊ) ເດືອນ ພຶດສະພາ 2022.
- ສະເໜີຜ່ານຄະນະນຳ ກະຊວງກະສິກຳ ແລະ ປ່າໄມ້ ເດືອນ ພຶດສະພາ 2022;
- ສຳເລັດ ການປັບປຸງຕາມຄຳເຫັນຂອງຄະນະນຳ ກະຊວງກະສິກຳ ແລະ ປ່າໄມ້ ເດືອນ ພຶດສະພາ 2022;
- ສະເໜີຕໍ່ກະຊວງຍຸຕິທຳ ເພື່ອກວດກາຄວາມສອດຄ່ອງ ເດືອນ ພຶດສະພາ 2022;
- ສະເໜີເຂົ້າພິຈາລະນາໃນກອງປະຊຸມລັດຖະບານ ເດືອນ ມິຖຸນາ 2022.

2. ບັນຫາ ແລະ ຈຸດປະສົງ

2.1 ບັນຫາ

ໃນໄລຍະຜ່ານມາເຖິງແມ່ນວ່າ ພວກເຮົາໄດ້ມີກົດໝາຍວ່າດ້ວຍກະສິກຳ ແລະ ກົດໝາຍວ່າດ້ວຍທີ່ດິນ (ສະບັບປັບປຸງ) ແຕ່ໃນບາງມາດຕາຂອງກົດໝາຍດັ່ງກ່າວ ກໍ່ບໍ່ສາມາດເວົ້າລົງລາຍລະອຽດໄດ້, ຍັງພົບບັນຫາ ຫຍຸ້ງຍາກ, ສັບສົນ, ເປັນຕົ້ນແມ່ນການຫັນປ່ຽນທີ່ດິນກະສິກຳ ໄປສູ່ເປົ້າໝາຍອື່ນ ຍັງບໍ່ທັນໄດ້ປະຕິບັດຕາມກົດໝາຍຢ່າງເຂັ້ມງວດ ການຈັບຈອງ, ບຸກລຸກ, ບຽດຍຶດທີ່ດິນກະສິກຳ ໂດຍບໍ່ຖືກຕ້ອງຕາມກົດໝາຍ, ບໍ່ນຳໃຊ້ເຂົ້າໃນການຜະລິດ, ປະເປັນເຮືອ, ການອະນຸມັດ ແລະ ເຊັນສັນຍາເຊົ່າ ແລະ ສຳປະທານທີ່ດິນກະສິກຳ ສຳລັບໂຄງການ ບໍ່ໄປຕາມຂັ້ນຕອນທີ່ກົດໝາຍກຳນົດໄວ້, ນັກທຸລະກິດຜູ້ປະກອບການຍັງບໍ່ທັນໄດ້ປະຕິບັດຕາມກົດໝາຍຢ່າງເຂັ້ມງວດ, ການນຳໃຊ້ທີ່ດິນກະສິກຳ ບໍ່ຖືກຕ້ອງຕາມຫຼັກວິຊາການ, ບໍ່ມີການປັບປຸງບຳລຸງດິນ, ບໍ່ມີການ

ບຸລະນະປົກປັກຮັກສາ ເຮັດໃຫ້ດິນກະສິກໍາເຊື່ອມໂຊມ, ນໍາໃຊ້ສານເຄມີເກີນອັດຕາ, ມີມົນລະພິດຕົກຄ້າງ ເຮັດໃຫ້ມີຜົນກະທົບອັນບໍ່ດີຕໍ່ສິ່ງແວດລ້ອມ ແລະ ສັງຄົມ.

2.2 ຈຸດປະສົງ

- ເພື່ອກໍານົດຫຼັກການ, ລະບຽບການ, ແລະ ມາດຕະການກ່ຽວກັບການຄຸ້ມຄອງ, ການຕິດຕາມກວດກາວຽກງານທີ່ດິນກະສິກໍາ;
- ເພື່ອປົກປັກຮັກສາ, ພັດທະນາ ແລະ ນໍາໃຊ້ທີ່ດິນກະສິກໍາໃຫ້ມີຄວາມອຸດົມສົມບູນ ແລະ ຍືນຍົງ;
- ເພື່ອແນໃສ່ຄໍາປະກັນການຜະລິດສະບຽງອາຫານ ແລະ ຜະລິດເປັນສິນຄ້າຕາມທິດກະສິກໍາສີຂຽວ, ສະອາດ ແລະ ຍືນຍົງ;
- ເພື່ອປະກອບສ່ວນເຂົ້າໃນການພັດທະນາ ເສດຖະກິດ-ສັງຄົມຂອງຊາດ, ປັບປຸງຊີວິດການເປັນຢູ່ຂອງປະຊາຊົນບັນດາເຜົ່າໃຫ້ມີຄວາມຮັ່ງມີ ແລະ ເຂັ້ມແຂງ.

3. ການຄົ້ນຄວ້າ ແລະ ທາງເລືອກທີ່ໄດ້ພິຈາລະນາ

3.1 ທາງເລືອກທີ 1: ຮັກສາຕາມສະພາບການໃນປັດຈຸບັນ.

ມີກົດໝາຍວ່າດ້ວຍທີ່ດິນ (ສະບັບປັບປຸງ) ແລະ ກົດໝາຍວ່າດ້ວຍກະສິກໍາ ແຕ່ໃນບາງມາດຕາຂອງກົດໝາຍດັ່ງກ່າວກໍ່ບໍ່ສາມາດເວົ້າລົງລາຍລະອຽດໄດ້, ຍັງພົບບັນຫາຫຍຸ້ງຍາກສັບສົນ.

ຜົນດີ: ບໍ່ເສຍງົບປະມານ.

ຜົນເສຍ: ຄາດວ່າຈະເຮັດໃຫ້ສະຖານະການຮ້າຍແຮງກວ່າເກົ່າ (ການນໍາໃຊ້ທີ່ດິນກະສິກໍາ ທີ່ບໍ່ຖືກຕ້ອງ, ດິນກະສິກໍາເຊື່ອມໂຊມ ແລະ ເນື້ອທີ່ດິນກະສິກໍາຫຼຸດລົງ) ແລະ ບໍ່ສາມາດບັນລຸຈຸດປະສົງ.

3.2 ທາງເລືອກທີ 2: ວິທີການແກ້ໄຂທີ່ບໍ່ແມ່ນນິຕິກໍາ.

ດ້ວຍການຝຶກອົບຮົມ, ໂຄສະນາເຜີຍແຜ່ ແລະ ການສຶກສາອົບຮົມ.

ຜົນດີ: ການຄຸ້ມຄອງການນໍາໃຊ້ທີ່ດິນກະສິກໍາ, ການໄກ່ແກ່ຍຂໍ້ຂັດແຍ່ງໄປຕາມປະເພນີທີ່ເຄີຍປະຕິບັດກັນມາ.

ຜົນເສຍ: ການຄຸ້ມຄອງການນໍາໃຊ້ທີ່ດິນກະສິກໍາ, ການໄກ່ແກ່ຍຂໍ້ຂັດແຍ່ງພົບຄວາມຫຍຸ້ງຍາກສັບສົນ.

3.3 ທາງເລືອກທີ 3: ການສ້າງ ຫຼື ປັບປຸງນິຕິກໍາ.

ຈະຕ້ອງໄດ້ສ້າງນິຕິກໍາ (ຮ່າງດໍາລັດວ່າດ້ວຍທີ່ດິນກະສິກໍາ).

ຜົນດີ: ສາມາດປັບປຸງແກ້ໄຂບັນຫາ, ເຈົ້າໜ້າທີ່ຕ່າງໆ ທີ່ກ່ຽວຂ້ອງມີຄວາມສະດວກໃນການປະຕິບັດວຽກງານ, ສະກັດກັ້ນ ແລະ ຕ້ານການກະທໍາຜິດ, ການລະເມີດກົດໝາຍ ແລະ ລະບຽບການ ປະເທດຊາດມີຄວາມໝັ້ນຄົງທາງດ້ານການຄ້າປະກັນສະບຽງອາຫານ.

ຜົນເສຍ: ລັດຖະບານຕ້ອງໄດ້ໃຊ້ງົບປະມານ ຈໍານວນໜຶ່ງເຂົ້າໃນການເຄື່ອນໄຫວສ້າງດໍາລັດວ່າດ້ວຍທີ່ດິນກະສິກໍາ.

3.4 ການເລືອກເອົາວິທີການສ້າງ ຫຼື ປັບປຸງນິຕິກໍາ

3.4.1 ເຫດຜົນໃນການເລືອກເອົາວິທີການດັ່ງກ່າວ

ດໍາລັດສະບັບນີ້ ຈະເປັນບ່ອນອີງໃນການປົກປ້ອງທີ່ດິນກະສິກໍາ ຈໍານວນ 4,5 ລ້ານເຮັກຕາ ໃນຂອບເຂດທົ່ວປະເທດ, ທີ່ດິນດັ່ງກ່າວຈະໄດ້ຖືກນໍາໃຊ້ ເຂົ້າໃນການຜະລິດກະສິກໍາ ໃຫ້ເກີດຜົນປະໂຫຍດສູງໃນຂອບເຂດແຕ່ລະປະເພດ ທີ່ດິນກະສິກໍາ ທີ່ໄດ້ກໍານົດເອົາໄວ້ຖືກຕ້ອງ ຕາມເຕັກນິກວິຊາການ ມີຄວາມແທດກັບເງື່ອນໄຂ ແລະ ທ່າແຮງຕາມສະພາບຄວາມເປັນຈິງຂອງແຕ່ລະທ້ອງຖິ່ນ, ຫຼີກເວັ້ນການນໍາ

ໃຊ້ທີ່ບໍ່ຖືກຕ້ອງຕາມເປົ້າໝາຍ, ນໍາໃຊ້ສານເຄມີເກີນອັດຕາເປັນມົນລະພິດທີ່ສົ່ງຜົນກະທົບອັນບໍ່ດີຕໍ່ສິ່ງແວດລ້ອມ ແລະ ສັງຄົມ ໃນໄລຍະສັ້ນ ແລະ ໄລຍະຍາວ ພ້ອມທັງເຮັດໃຫ້ດິນເຊື່ອມໂຊມ, ມີການຄຸ້ມຄອງທີ່ດີເປັນລະບົບຄົບຊຸດ ແລະ ເຂັ້ມແຂງ.

3.4.2 ການປັບປຸງຮ່າງນິຕິກຳ

ການສ້າງ ຮ່າງ ດຳລັດວ່າດ້ວຍທີ່ດິນກະສິກຳ ເປັນການສ້າງນິຕິກຳໃໝ່, ບໍ່ແມ່ນການປັບປຸງຮ່າງນິຕິກຳ.

3.4.3 ຜົນກະທົບດ້ານການແຂ່ງຂັນທາງທຸລະກິດ

ນິຕິກຳທີ່ສະເໜີສ້າງ ຫຼື ປັບປຸງ ຈະຈຳກັດການແຂ່ງຂັນທາງທຸລະກິດໃນ ສປປ ລາວ ຫຼື ບໍ່?

- ຈຳກັດ
- ບໍ່ຈຳກັດ

3.4.4 ພັນທະຕໍ່ສາກົນ

ຮ່າງນິຕິກຳ ຮຽກຮ້ອງໃຫ້ມີຄວາມສອດຄ່ອງກັບພັນທະຕໍ່ສາກົນ ຫຼືບໍ່? ແມ່ນ ບໍ່ແມ່ນ

ຖ້າແມ່ນ, ແມ່ນພັນທະອັນໃດ:

- WTO
- AEC
- FTA
- ອື່ນໆ (ກຳນົດແຈ້ງ)

ຖ້າແມ່ນ, ຮ່າງນິຕິກຳທີ່ສະເໜີສ້າງຫຼືປັບປຸງມີຄວາມສອດຄ່ອງກັບພັນທະສາກົນນັ້ນຫຼືບໍ່?

- ສອດຄ່ອງ
- ບໍ່ສອດຄ່ອງ

ຖ້າບໍ່ສອດຄ່ອງ, ກະລຸນາອະທິບາຍແຈ້ງ.

(ຂໍ້ແນະນຳ - ສຳລັບຂໍ້ມູນເພີ່ມເຕີມກ່ຽວກັບເງື່ອນໄຂຕໍ່ພັນທະສາກົນ ໃຫ້ພົວພັນນຳກົມນະໂຍບາຍການຄ້າຕ່າງປະເທດ, ກະຊວງອຸດສາຫະກຳ ແລະ ການຄ້າ)

3.4.5 ນິຕິກຳ ທີ່ພົວພັນ

1. ກົດໝາຍ ວ່າດ້ວຍກະສິກຳ ສະບັບເລກທີ 01/98ສພຊ, ລົງວັນທີ 10 ຕຸລາ 1998;
2. ກົດໝາຍ ວ່າດ້ວຍທີ່ດິນ (ສະບັບປັບປຸງ) ສະບັບເລກທີ 70/ສພຊ, ລົງວັນທີ 21 ມິຖຸນາ 2019;
3. ກົດໝາຍ ວ່າດ້ວຍປ່າໄມ້ (ສະບັບປັບປຸງ) ສະບັບເລກທີ 64/ສພຊ, ລົງວັນທີ 13 ມິຖຸນາ 2019;
4. ກົດໝາຍ ວ່າດ້ວຍການລ້ຽງສັດ ແລະ ສັດຕະວະແພດ ສະບັບເລກທີ 96/ສພຊ, ລົງວັນທີ 25 ກໍລະກົດ 2008;
5. ກົດໝາຍ ວ່າດ້ວຍຊົນລະປະທານ ສະບັບເລກທີ 26/ສພຊ, ລົງວັນທີ 14 ທັນວາ 2012;
6. ກົດໝາຍ ວ່າດ້ວຍການສ້າງນິຕິກຳ ສະບັບເລກທີ 081/ສພຊ, ລົງວັນທີ 12 ກໍລະກົດ 2012;
7. ມະຕິ ຂອງກົມການເມືອງສູນກາງພັກ ວ່າດ້ວຍການສ້າງແຂວງເປັນຫົວໜ່ວຍຍຸດທະສາດ, ສ້າງເມືອງເປັນຫົວໜ່ວຍເຂັ້ມແຂງຮອບດ້ານ, ສ້າງບ້ານເປັນຫົວໜ່ວຍພັດທະນາ ສະບັບເລກທີ 03/ກມສພ, ລົງວັນທີ 15 ກຸມພາ 2012;
8. ມະຕິ ຂອງຄະນະບໍລິຫານງານສູນກາງພັກ ວ່າດ້ວຍການເພີ່ມທະວີວຽກງານຄຸ້ມຄອງ ແລະ ພັດທະນາທີ່ດິນ ໃນໄລຍະໃໝ່ ສະບັບເລກທີ 026/ຄບສພ, ລົງວັນທີ 3 ສິງຫາ 2017;
9. ດຳລັດວ່າດ້ວຍມາດຕະຖານພື້ນທຸກ ແລະ ມາດຕະຖານພັດທະນາ ສະບັບເລກທີ 348/ລບ, ລົງວັນທີ 16 ພະຈິກ 2017;
10. ມະຕິ ກອງປະຊຸມຂອງສະພາແຫ່ງຊາດ ວ່າດ້ວຍແຜນແມ່ບົດຈັດສັນທີ່ດິນແຫ່ງຊາດຮອດປີ 2030 ສະບັບເລກທີ 098/ສພຊ, ລົງວັນທີ 28 ມິຖຸນາ 2018;

11. ຄຳສັ່ງ ວ່າດ້ວຍການເພີ່ມທະວີການຄຸ້ມຄອງນຳໃຊ້ເນື້ອທີ່ດິນເພື່ອສຳປະທານປູກໄມ້ອຸດສາຫະກຳ ແລະ ພືດຕ່າງໆ ໃນຂອບເຂດທົ່ວປະເທດ ສະບັບເລກທີ 09/ສນຍ, ລົງວັນທີ 2 ກໍລະກົດ 2018;
12. ຄຳສັ່ງ ວ່າດ້ວຍການຈັດຕັ້ງປະຕິບັດ 8 ມາດຕະການຊຸກຍູ້ເສດຖະກິດ ສະບັບເລກທີ 12/ສນຍ, ລົງວັນທີ 23 ສິງຫາ 2018;
13. ຂໍ້ຕົກລົງ ວ່າດ້ວຍການແບ່ງຄວາມຮັບຜິດຊອບ ໃນການຈັດຕັ້ງປະຕິບັດແຜນແມ່ບົດຈັດສັນທີ່ດິນ ແຫ່ງຊາດ ສະບັບເລກທີ 10/ສນຍ, ລົງວັນທີ 05 ກຸມພາ 2019;
14. ຄຳສັ່ງ ວ່າດ້ວຍການປັບປຸງວຽກງານການບໍລິການ ການອອກໃບອະນຸຍາດລົງທຶນ ແລະ ການອອກ ໃບອະນຸຍາດດຳເນີນທຸລະກິດ ສະບັບເລກທີ 03/ນຍ, ລົງວັນທີ 21 ມັງກອນ 2020.

ຮ່າງນິຕິກຳທີ່ສະເໜີສ້າງ ຫຼື ປັບປຸງນັ້ນ ມີຄວາມສອດຄ່ອງກັບນິຕິກຳທີ່ກ່ຽວຂ້ອງ ຫຼືບໍ່?

ສອດຄ່ອງ ບໍ່ສອດຄ່ອງ

4. ຄາດຄະເນຜົນກະທົບ ແລະ ການທາບທາມຄຳເຫັນ

4.1 ສັງຄົມ

4.1.1 ຜົນກະທົບ

ກຸ່ມຄົນໄດ້ຮັບຜົນກະທົບ ຈາກຮ່າງດຳລັດ ສະບັບນີ້ ແມ່ນກຸ່ມຄົນທີ່ນຳໃຊ້ທີ່ດິນກະສິກຳ ຢູ່ໃນເຂດ ເປົ້າໝາຍຄື: ເຂດຊົນລະປະທານ ທີ່ຮັບປະກັນການຜະລິດ, ເຂດສຳລັບການປູກພືດ ທີ່ມີເອກະລັກສະເພາະ, ເຂດສຳລັບການລ້ຽງສັດ ແລະ ປະມິງ, ເຂດສຳລັບການຄົ້ນຄວ້າທົດລອງ.

➤ ຜົນກະທົບທາງບວກ:

- ຈະເຮັດໃຫ້ການຈັດຕັ້ງປະຕິບັດວຽກງານຄຸ້ມຄອງ, ປົກປັກຮັກສາ, ພັດທະນາ ແລະ ນຳໃຊ້ທີ່ດິນກະສິກຳ ເຂົ້າສູ່ລະບົບ ແລະ ສອດຄ່ອງກັບກົດໝາຍທີ່ກ່ຽວຂ້ອງເປັນຕົ້ນ ກົດໝາຍ ວ່າດ້ວຍທີ່ດິນ (ສະບັບປັບປຸງ), ກົດໝາຍ ວ່າດ້ວຍກະສິກຳ, ກົດໝາຍ ວ່າດ້ວຍອາຫານ, ກົດໝາຍ ວ່າດ້ວຍການປົກປັກຮັກສາສິ່ງແວດລ້ອມ, ກົດໝາຍ ວ່າດ້ວຍປ່າໄມ້, ກົດໝາຍ ວ່າດ້ວຍການລ້ຽງສັດ ແລະ ສັດຕະວະແພດ, ກົດໝາຍ ວ່າດ້ວຍຊົນລະປະທານ ແລະ ກົດໝາຍ ວ່າດ້ວຍການຄຸ້ມຄອງເຄມີ;
- ເພີ່ມປະສິດທິພາບ ແລະ ຄວາມເຂັ້ມງວດໃນການຄຸ້ມຄອງ, ປົກປັກຮັກສາ, ພັດທະນາ ແລະ ນຳໃຊ້ທີ່ດິນກະສິກຳ ຮັບປະກັນໄດ້ຄຸນນະພາບ ແລະ ຄວາມປອດໄພຂອງການຜະລິດກະສິກຳ;
- ຫຼຸດຜ່ອນຄວາມສ່ຽງ ແລະ ຮັບປະກັນຄວາມປອດໄພລະດັບສານພິດຕົກຄ້າງຂອງສານເຄມີຢູ່ໃນດິນກະສິກຳ

➤ ຜົນກະທົບທາງລົບ:

- ຈະເຮັດໃຫ້ກຸ່ມຄົນຈຳນວນໜຶ່ງທີ່ຄອບຄອງເນື້ອທີ່ດິນກະສິກຳ ເປັນຈຳນວນໜຶ່ງຫຼາຍເພື່ອເຮັດທຸລະກິດ ຄ້າຂາຍເກັ່ງກຳໄລມີຜົນກະທົບທາງດ້ານຈິດໃຈເກີດມີທາງສຽງຈິ່ມວ່າ.

4.1.2 ເງື່ອນໄຂໃນການປະຕິບັດນິຕິກຳ

ປະຊາຊົນຢູ່ໃນເຂດເປົ້າໝາຍຈະຕ້ອງໃຫ້ຄວາມຮ່ວມມື, ອຳນວຍຄວາມສະດວກ ແລະ ສະໜອງຂໍ້ມູນກ່ຽວກັບທີ່ດິນກະສິກຳ ທີ່ຖືກຕ້ອງຊັດເຈນ ແລະ ຄົບຖ້ວນໃຫ້ແກ່ເຈົ້າຂອງໂຄງການ, ຜູ້ພັດທະນາໂຄງການ, ຄະນະກຳມະການສຳຫຼວດຈັດສັນທີ່ດິນກະສິກຳ ແລະ ພາກສ່ວນອື່ນ ທີ່ກ່ຽວຂ້ອງໃນການຈັດຕັ້ງປະຕິບັດວຽກງານທີ່ດິນກະສິກຳ.

ຄາດຄະເນຄ່າໃຊ້ຈ່າຍ ຕໍ່ບຸກຄົນໃນການປະຕິບັດນິຕິກຳ:

ຄ່າໃຊ້ຈ່າຍ ເບື້ອງຕົ້ນ (ຖ້າມີ): ບໍ່ມີ

ຄ່າໃຊ້ຈ່າຍ ໃນແຕ່ລະປີ: ບໍ່ມີ

4.1.3 ການທາຍທາມຄ່າເຫັນ

ຄະນະຮັບຜິດຊອບໄດ້ນຳເອົາ ຮ່າງ ດຳລັດວ່າດ້ວຍທີ່ດິນກະສິກຳ ລົງທາຍທາມຄ່າເຫັນຢ່າງເປີດກວ້າງ ຈາກການຈັດຕັ້ງລັດແຕ່ຂັ້ນສູນກາງ ແລະ ທ້ອງຖິ່ນໃນຂອບເຂດທົ່ວປະເທດ (ໄດ້ຈັດເປັນພາກເໜືອ, ພາກກາງ ແລະ ພາກໃຕ້), ພ້ອມທັງໄດ້ມີການແລກປ່ຽນຄຳຄິດຄຳເຫັນ ດ້ວຍວິທີການພິມລົງເວັບໄຊ.

4.1.4 ສະຫຼຸບ

ຕົວຊີ້ວັດຜົນກະທົບ	ບໍ່ມີ	ໜ້ອຍ	ຫຼາຍ
ຈຳນວນຊຸມຊົນທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ ຊຸມຊົນສ່ວນໃຫຍ່/ທັງໝົດໄດ້ຮັບຜົນກະທົບ)	<input checked="" type="checkbox"/>	<input type="checkbox"/>	<input type="checkbox"/>
ຈຳນວນບຸກຄົນທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ 20% ຂອງຊຸມຊົນ/ປະຊາຊົນໄດ້ຮັບຜົນກະທົບ)	<input type="checkbox"/>	<input checked="" type="checkbox"/>	<input type="checkbox"/>
ຜົນກະທົບດ້ານຄ່າໃຊ້ຈ່າຍຕໍ່ບຸກຄົນ (ສະເລ່ຍ) (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 800.000 ກີບຕໍ່ບຸກຄົນ)	<input checked="" type="checkbox"/>	<input type="checkbox"/>	<input type="checkbox"/>
ລະດັບການປ່ຽນແປງຕໍ່ວິທີການດຳລົງຊີວິດຂອງບຸກຄົນ ທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ ມີຜົນກະທົບຫຼາຍ ຕໍ່ວິທີການດຳລົງຊີວິດຂອງບຸກຄົນ)	<input type="checkbox"/>	<input checked="" type="checkbox"/>	<input type="checkbox"/>
ການບໍ່ເຫັນດີຂອງບຸກຄົນທີ່ໄດ້ຮັບຜົນກະທົບ ຕໍ່ຮ່າງນິຕິກຳທີ່ສະເໜີສ້າງ ຫຼືປັບປຸງ (ຂໍ້ແນະນຳ - ຜົນກະທົບຫຼາຍ ໝາຍເຖິງ ການເຫັນດີເປັນເອກະພາບລະຫວ່າງບຸກຄົນທີ່ໄດ້ຮັບຜົນກະທົບນັ້ນ ແມ່ນມີໜ້ອຍ ຫຼື ບໍ່ມີເລີຍ)	<input checked="" type="checkbox"/>	<input type="checkbox"/>	<input type="checkbox"/>

4.2 ພາກທຸລະກິດ

4.2.1 ຜົນກະທົບ

ການສ້າງ ຮ່າງ ດຳລັດວ່າດ້ວຍທີ່ດິນກະສິກຳ ຈະສົ່ງຜົນກະທົບຕໍ່ການລົງທຶນຂອງຜູ້ປະກອບການກ່ຽວກັບໂຄງການກໍ່ສ້າງເຂື່ອນໄຟຟ້າ, ຂຸດຄົ້ນບໍ່ແຮ່ ແລະ ການກໍ່ສ້າງພື້ນຖານໂຄງລ່າງອື່ນທີ່ມີການຍົກຍ້າຍປະຊາຊົນອອກຈາກພື້ນທີ່ເດີມ.

➤ **ຜົນກະທົບທາງບວກ:**

ຜູ້ປະກອບການກ່ຽວກັບໂຄງການກໍ່ສ້າງເຂື່ອນໄຟຟ້າ, ຂຸດຄົ້ນບໍ່ແຮ່ ແລະ ການກໍ່ສ້າງພື້ນຖານໂຄງລ່າງອື່ນມີບ່ອນອີງດ້ານກົດໝາຍ ຊຶ່ງຈະສ້າງຄວາມເຊື່ອໝັ້ນໃຫ້ແກ່ນັກລົງທຶນ.

➤ **ຜົນກະທົບທາງລົບ:**

ຜູ້ປະກອບການກ່ຽວກັບໂຄງການກໍ່ສ້າງ ເຂື່ອນໄຟຟ້າ, ຂຸດຄົ້ນບໍ່ແຮ່ ແລະ ການກໍ່ສ້າງພື້ນຖານໂຄງລ່າງອື່ນຈະເປັນຜູ້ຮັບຜິດຊອບໂດຍກົງຕໍ່ການທົດແທນຄ່າເສຍຫາຍໃນການຈັດສັນ ແລະ ພື້ນຟູທີ່ດິນກະສິກຳ ແລະ ອາຊີບຂອງປະຊາຊົນ ຜູ້ໄດ້ຮັບຜົນກະທົບຈາກການລົງທຶນຂອງຕົນ.

4.2.2 ເງື່ອນໄຂໃນການປະຕິບັດນິຕິກຳ

ຮ່າງ ດຳລັດວ່າດ້ວຍທີ່ດິນກະສິກຳ ຮຽກຮ້ອງໃຫ້ຜູ້ປະກອບການຕ້ອງຮັບຜິດຊອບໂດຍກົງໃນການທົດແທນຄ່າເສຍຫາຍ, ພື້ນຟູຊີວິດການເປັນຢູ່, ເນື້ອທີ່ດິນກະສິກຳ ຂອງປະຊາຊົນ ແລະ ຄ່າໃຊ້ຈ່າຍອື່ນໆ

ຕາມແຜນການຈັດສັນທີ່ດິນກະສິກໍາ ອາຊີບຂອງການລົງທຶນຂອງຕົນ ທີ່ໄດ້ຜ່ານການຮັບຮອງຈາກຄະນະກຳມະການ ຈັດສັນທີ່ດິນກະສິກໍາ ແລະ ອາຊີບ (ຕົວແທນພາກລັດ).

- ຄາດຄະເນຄ່າສິ້ນເປືອງສະເລ່ຍຕໍ່ຫົວໜ່ວຍທຸລະກິດໃນການປະຕິບັດນິຕິກຳ:
 - ຄ່າໃຊ້ຈ່າຍ ເບື້ອງຕົ້ນ (ຖ້າມີ): ບໍ່ມີ
 - ຄ່າໃຊ້ຈ່າຍ ໃນແຕ່ລະປີ: ບໍ່ມີ

4.2.3 ການທາບທາມຄຳເຫັນ

ການສ້າງ ຮ່າງ ດຳລັດວ່າດ້ວຍທີ່ດິນກະສິກໍາ ໃນຄັ້ງນີ້ຄະນະຮັບຜິດຊອບໄດ້ທາບທາມຄຳເຫັນຈາກສະພາເຂດ ຊຶ່ງເປັນຕົວແທນ ແຫ່ງສິດ ແລະ ຜົນປະໂຫຍດຂອງປະຊາຊົນ ແລະ ສະພາການຄ້າ ແລະ ອຸດສາຫະກຳແຫ່ງຊາດລາວ ຊຶ່ງເປັນຕົວແທນແຫ່ງສິດ ແລະ ຜົນປະໂຫຍດຂອງພາກທຸລະກິດ ແລະ ຍັງໄດ້ທາບທາມ ບັນດານັກທຸລະກິດ ດ້ວຍວິທີພິມລົງເວັບໄຊ. ໄປໃນການທາບທາມຄຳເຫັນໄດ້ຮັບຄຳເຫັນທີ່ຫຼາກຫຼາຍ ແລະ ເປັນປະໂຫຍດໃຫ້ແກ່ຄະນະຮັບຜິດຊອບ ໃນການພິຈາລະນາຄືນຄວ້າປັບປຸງຂອງຮ່າງດຳລັດວ່າດ້ວຍທີ່ດິນກະສິກໍາ.

4.2.4 ສະຫຼຸບ

ຖ້າໜຶ່ງໃນຕົວຊີ້ວັດຂ້າງລຸ່ມນີ້ ຫາກຄາດຄະເນວ່າມີຜົນກະທົບຫຼາຍ ກໍ່ຖືວ່າຮ່າງນິຕິກຳທີ່ສະເໜີສ້າງ ຫຼື ປັບປຸງນັ້ນ ມີຜົນກະທົບຫຼາຍຕໍ່ພາກທຸລະກິດ. ຖ້າຮ່າງນິຕິກຳນັ້ນ ຫາກມີຜົນກະທົບຫຼາຍເທົ່າໃດ ກໍ່ຮຽກຮ້ອງໃຫ້ເຮັດການວິເຄາະແບບລົງເລິກ ກ່ຽວກັບທາງເລືອກ ແລະ ມີການທາບທາມຄຳເຫັນຢ່າງກວ້າງຂວາງ ກັບພາກທຸລະກິດ.

ຕົວຊີ້ວັດຜົນກະທົບ	ບໍ່ມີ	ໜ້ອຍ	ຫຼາຍ
ຈຳນວນຂະແໜງອຸດສາຫະກຳທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງຂະແໜງອຸດສາຫະກຳສ່ວນໃຫຍ່/ທັງໝົດໄດ້ຮັບຜົນກະທົບ)	<input checked="" type="checkbox"/>	<input type="checkbox"/>	<input type="checkbox"/>
ຈຳນວນຫົວໜ່ວຍທຸລະກິດທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 30% ຂອງທຸລະກິດໃນຂະແໜງການໃດໜຶ່ງ ຫຼື 20% ຂອງທຸລະກິດລາວ ທີ່ຖືກຜົນກະທົບ)	<input type="checkbox"/>	<input checked="" type="checkbox"/>	<input type="checkbox"/>
ຜົນກະທົບດ້ານຄ່າໃຊ້ຈ່າຍ ສຳລັບແຕ່ລະຫົວໜ່ວຍທຸລະກິດ (ສະເລ່ຍ) (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 1.600.000 ກີບ ຕໍ່ໜຶ່ງຫົວໜ່ວຍທຸລະກິດ)	<input checked="" type="checkbox"/>	<input type="checkbox"/>	<input type="checkbox"/>
ລະດັບການປ່ຽນແປງ ຕໍ່ວິທີການເຮັດທຸລະກິດ ທີ່ມີຢູ່ໃນປັດຈຸບັນ (ຂໍ້ແນະນຳ- ຜົນກະທົບຫຼາຍ ໝາຍເຖິງ ມີການປ່ຽນແປງຢ່າງຫຼວງຫຼາຍ ໃນການດຳເນີນທຸລະກິດ)	<input type="checkbox"/>	<input checked="" type="checkbox"/>	<input type="checkbox"/>
ການບໍ່ເຫັນດີ ຂອງພາກທຸລະກິດທີ່ໄດ້ຮັບຜົນກະທົບຕໍ່ຮ່າງນິຕິກຳທີ່ສະເໜີສ້າງ ຫຼື ປັບປຸງ (ຂໍ້ແນະນຳ- ຜົນກະທົບຫຼາຍ ໝາຍເຖິງ ການເຫັນດີເປັນເອກະພາບລະຫວ່າງທຸລະກິດທີ່ໄດ້ຮັບ ຜົນກະທົບນັ້ນ ແມ່ນມີໜ້ອຍ ຫຼື ບໍ່ມີເລີຍ)	<input checked="" type="checkbox"/>	<input type="checkbox"/>	<input type="checkbox"/>

4.3 ລັດຖະບານ

4.3.1 ຜົນກະທົບ

ບັນດາກະຊວງ, ອົງການທຽບເທົ່າຂັ້ນສູນກາງ ທີ່ໄດ້ຮັບຜົນກະທົບ ຈາກຮ່າງດຳລັດວ່າດ້ວຍທີ່ດິນກະສິກໍາ ແມ່ນບັນດາກະຊວງ, ອົງການທີ່ມີໂຄງການພັດທະນາຂັ້ນກັບ, ເປັນຕົ້ນໂຄງການກໍ່ສ້າງເຂື່ອນໄຟຟ້າ, ຂຸດຄົ້ນບໍ່ແຮ່ ແລະ ການກໍ່ສ້າງພື້ນຖານໂຄງລ່າງອື່ນ ແລະ ກະຊວງກະສິກໍາ ແລະ ປ່າໄມ້ ໃນຖານະເປັນຜູ້

ຮັບຜິດຊອບ ໂດຍກົງໃນການຄຸ້ມຄອງ, ປົກປັກຮັກສາ ແລະ ພັດທະນາທີ່ດິນກະສິກໍາເປັນຕົ້ນ ການກໍານົດ ເຂດທີ່ດິນກະສິກໍາ ປະເພດຕ່າງໆ, ເຂດຈຸດສຸມ, ເຂດທີ່ມີເອກະລັກສະເພາະ ແລະ ເຂດທີ່ມີຄວາມສ່ຽງຕໍ່ ການເຊາະເຈື່ອນ.

ສໍາລັບອົງການປົກຄອງທ້ອງຖິ່ນ ທີ່ໄດ້ຮັບຜົນກະທົບຈາກຮ່າງດໍາລັດວ່າດ້ວຍທີ່ດິນກະສິກໍາ ແມ່ນ ບັນດາອົງການສາຍຕັ້ງທີ່ຂຶ້ນກັບກະຊວງ, ອົງການທີ່ໄດ້ກໍານົດໄວ້ໃນວັກທີ່ໜຶ່ງຂອງຂໍ້ນີ້.

➢ ຜົນກະທົບທາງບວກ:

- ມີອົງການຈັດຕັ້ງທີ່ຮັບຜິດຊອບວຽກງານທີ່ດິນກະສິກໍາ ຢ່າງລວມສູນ (ຂະແໜງຄຸ້ມຄອງ ແລະ ພັດທະນາ ທີ່ດິນກະສິກໍາ ຮັບຜິດຊອບໂດຍກົງ);
- ມີການແບ່ງຄວາມຮັບຜິດຊອບຢ່າງຈະແຈ້ງ ລະຫວ່າງຂະແໜງການຂັ້ນສູນກາງ ແລະ ທ້ອງຖິ່ນ ໃນ ວຽກງານທີ່ດິນກະສິກໍາ;
- ເປັນບ່ອນອີງອັນໝັກແໝ້ນໃຫ້ແກ່ອົງການຈັດຕັ້ງທັງສູນກາງ ແລະ ອົງການປົກຄອງທ້ອງຖິ່ນໃນ ການເຄື່ອນໄຫວວຽກງານທີ່ດິນກະສິກໍາ;
- ຫັນເອົາວຽກງານທີ່ດິນກະສິກໍາ ເຂົ້າສູ່ກົດໝາຍ.

➢ ຜົນກະທົບທາງລົບ

- ຄ່າໃຊ້ຈ່າຍຕ່າງໆໃນການຈັດຕັ້ງປະຕິບັດດໍາລັດ ເປັນຕົ້ນ, ການຝຶກອົບຮົມການເຄື່ອນໄຫວວຽກງານຂອງ ພະນັກງານ, ການສ້າງປື້ມຄູ່ມື, ແຜ່ນພັບ, ສື່ສິ່ງພິມ, ການໂຄສະນາເຜີຍແຜ່ໃຫ້ປະຊາຊົນ ແລະ ສັງຄົມ;
- ງົບປະມານທີ່ໃຊ້ຈ່າຍເຂົ້າໃນວຽກງານທີ່ດິນກະສິກໍາ ຊຶ່ງແມ່ນລັດເປັນຜູ້ຮັບຜິດຊອບໂດຍກົງ.

4.3.2 ເງື່ອນໄຂໃນການຈັດຕັ້ງປະຕິບັດນິຕິກໍາ

ດໍາລັດວ່າດ້ວຍທີ່ດິນກະສິກໍາ ສະບັບນີ້ ກໍານົດໃຫ້ລັດມີຄວາມຮັບຜິດຊອບໃນການສະໜອງ ງົບປະມານ, ບຸກຄະລາກອນເຂົ້າໃນການຈັດຕັ້ງປະຕິບັດດໍາລັດສະບັບນີ້ ເປັນຕົ້ນ, ການຝຶກອົບຮົມ, ການສ້າງ ຄູ່ມື, ແຜ່ນພັບ, ສື່ສິ່ງພິມ, ການໂຄສະນາເຜີຍແຜ່ໃຫ້ແກ່ການຈັດຕັ້ງ, ປະຊາຊົນ ແລະ ສັງຄົມ.

4.3.3 ການທາບທາມຄໍາເຫັນ

ບັນດາກະຊວງ, ອົງການລັດຂັ້ນສູນກາງ ແລະ ອົງການປົກຄອງທ້ອງຖິ່ນທີ່ຖືກທາບທາມຄໍາເຫັນ ປະກອບມີ:

- ສະມາຊິກສະພາປະຊາຊົນ ຂັ້ນແຂວງ;
- ຂະແໜງການ ກະສິກໍາ ແລະ ປ່າໄມ້;
- ຂະແໜງການ ຊັບພະຍາກອນທໍາມະຊາດ ແລະ ສິ່ງແວດລ້ອມ;
- ຂະແໜງການ ພາຍໃນ;
- ຂະແໜງການ ພະລັງງານ ແລະ ບໍ່ແຮ່;
- ຂະແໜງການ ໂຍທາທິການ ແລະ ຂົນສົ່ງ;
- ຂະແໜງການ ແຮງງານ ແລະ ສະຫວັດດີການສັງຄົມ;
- ຂະແໜງການ ແຜນການ ແລະ ການລົງທຶນ;
- ຂະແໜງການ ການເງິນ;
- ຂະແໜງການ ສຶກສາທິການ ແລະ ກິລາ;
- ຂະແໜງການ ສາທາລະນະສຸກ;
- ຂະແໜງການ ປ້ອງກັນຄວາມສະຫງົບ;
- ຂະແໜງການ ປ້ອງກັນປະເທດ;

- ຂະແໜງການ ອຸດສາຫະກຳ ແລະ ການຄ້າ;
- ຂະແໜງການ ຖະແຫຼ່ງຂ່າວ, ວັດທະນະທຳ ແລະ ທ່ອງທ່ຽວ;
- ຄະນະໂຄສະນາອິບຣິມຂອງພັກ;
- ແນວລາວສ້າງຊາດ ແລະ ອົງການຈັດຕັ້ງມະຫາຊົນ;
- ບັນດາເມືອງທີ່ກຳລັງດຳເນີນໂຄງການສຳຫຼວດກຳນົດເຂດປະເພດທີ່ດິນກະສິກຳ.

ໃນການທາບທາມເຫັນວ່າ ບັນດາການຈັດຕັ້ງໄດ້ມີຄວາມເອົາໃຈໃສ່, ມີຄວາມຮັບຜິດຊອບສູງ ປະກອບຄຳເຫັນຕໍ່ກັບເນື້ອໃນຮ່າງດຳລັດ ແລະ ສະໜັບສະໜູນເປັນຢ່າງສູງໃຫ້ສ້າງດຳລັດດັ່ງກ່າວ.

4.3.4 ສະຫຼຸບ

ຖ້າໜຶ່ງໃນຕົວຊີ້ວັດຂ້າງລຸ່ມນີ້ ຫາກຄາດຄະເນວ່າມີຜົນກະທົບຫຼາຍ ກໍ່ຖືວ່າຮ່າງນິຕິກຳ ທີ່ສະເໜີ ສ້າງ ຫຼື ປັບປຸງນັ້ນ ມີຜົນກະທົບຫຼາຍ ຕໍ່ລັດຖະບານ. ຖ້າຮ່າງນິຕິກຳນັ້ນ ຫາກມີຜົນກະທົບຫຼາຍເທົ່າໃດ ກໍ່ ຮຽກຮ້ອງໃຫ້ຕ້ອງມີການເຮັດວິເຄາະແບບລົງເລິກກ່ຽວກັບທາງເລືອກ ແລະ ມີການທາບທາມຄຳເຫັນກັບ ອົງການຈັດຕັ້ງຂອງລັດຢ່າງກວ້າງຂວາງ.

ຕົວຊີ້ວັດຜົນກະທົບ	ບໍ່ມີ	ໜ້ອຍ	ຫຼາຍ
ຈຳນວນຂັ້ນ ການປົກຄອງ ທີ່ໄດ້ຮັບຜົນກະທົບ (ຂັ້ນສູນກາງ, ແຂວງ, ເມືອງ ແລະ ບ້ານ) (ຂໍ້ແນະນຳ - ຜົນກະທົບຫຼາຍ ໝາຍເຖິງນິຕິກຳມີຜົນກະທົບໃນທຸກຂັ້ນຂອງການປົກຄອງ)	<input type="checkbox"/>	<input type="checkbox"/>	<input checked="" type="checkbox"/>
ຈຳນວນ ອົງການຈັດຕັ້ງລັດ ຢູ່ຂັ້ນສູນກາງ ແລະ ທ້ອງຖິ່ນ ທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 20% ຂອງອົງການຈັດຕັ້ງລັດໃນແຕ່ລະຂັ້ນ ໄດ້ຮັບ ຜົນກະທົບ ເຊັ່ນ: ກະຊວງຢູ່ຂັ້ນສູນກາງ, ພະແນກການ ຢູ່ຂັ້ນແຂວງ)	<input type="checkbox"/>	<input type="checkbox"/>	<input checked="" type="checkbox"/>
ຜົນກະທົບດ້ານຄ່າໃຊ້ຈ່າຍຂອງອົງການຈັດຕັ້ງລັດ ທີ່ໄດ້ຮັບຜົນກະທົບໃນການຄຸ້ມຄອງບໍລິຫານລັດ (ສະເລ່ຍ) (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 40.000.000 ກີບ ຕໍ່ອົງການຈັດຕັ້ງລັດ)	<input type="checkbox"/>	<input checked="" type="checkbox"/>	<input type="checkbox"/>
ລະດັບການປ່ຽນແປງ ຕໍ່ວິທີການຈັດຕັ້ງປະຕິບັດວຽກງານຂອງລັດຖະບານ ທີ່ມີຢູ່ໃນປັດຈຸບັນ (ຂໍ້ແນະນຳ - ຜົນກະທົບຫຼາຍ ໝາຍເຖິງ ມີການປ່ຽນແປງຫຼາຍ ຕໍ່ການປະຕິບັດວຽກງານ ຂອງລັດຖະບານ)	<input type="checkbox"/>	<input type="checkbox"/>	<input checked="" type="checkbox"/>
ການບໍ່ເຫັນດີເປັນເອກະພາບ ຂອງອົງການຈັດຕັ້ງລັດ ທີ່ໄດ້ຮັບຜົນກະທົບ ຕໍ່ຮ່າງນິຕິກຳທີ່ສະເໜີສ້າງ ຫຼື ປັບປຸງ (ຂໍ້ແນະນຳ - ຜົນກະທົບຫຼາຍ ໝາຍເຖິງ ການເຫັນດີເປັນເອກະພາບລະຫວ່າງອົງການຈັດຕັ້ງລັດ ແມ່ນມີ ໜ້ອຍ ຫຼື ບໍ່ມີເລີຍ)	<input checked="" type="checkbox"/>	<input type="checkbox"/>	<input type="checkbox"/>

5. ການຈັດຕັ້ງປະຕິບັດ

5.1 ການສະໜັບສະໜູນ ແກ່ບຸກຄົນ

ການໃຊ້ຈ່າຍຕ່າງໆ ໃນການສ້າງຄູ່ມື, ສິ່ງອຳນວຍຄວາມສະດວກ ເພື່ອກະຕຸກຊຸກຍູ້ ໃຫ້ບຸກຄົນໄດ້ຮັບຮູ້ ແລະ ເຂົ້າໃຈ ເປັນຕົ້ນ ການຝຶກອົບຮົມ, ການສ້າງປຶ້ມຄູ່ມື, ແຜ່ນພັບ, ສື່ສິ່ງພິມ, ການໂຄສະນາເຜີຍແຜ່ ໃຫ້ ປະຊາຊົນ ແລະ ສັງຄົມ ເພື່ອໃຫ້ການຈັດຕັ້ງປະຕິບັດ ດຳລັດໄດ້ຮັບປະສິດທິຜົນ.

5.2 ການສະໜັບສະໜູນແກ່ພາກທຸລະກິດ

ຄ່າໃຊ້ຈ່າຍຕ່າງໆໃນການສ້າງເຄື່ອງມື, ສິ່ງອຳນວຍຄວາມສະດວກ ເພື່ອກະຕຸກຊຸກຍູ້ໃຫ້ຜູ້ປະກອບການໄດ້ ຮັບຮູ້ ແລະ ເຂົ້າໃຈ ເປັນຕົ້ນ ການຝຶກອົບຮົມ, ການສ້າງປຶ້ມຄູ່ມື, ແຜ່ນພັບ, ສື່ສິ່ງພິມ, ການໂຄສະນາເຜີຍແຜ່ ໃຫ້ການຈັດຕັ້ງປະຕິບັດ ດຳລັດໄດ້ຮັບປະສິດທິຜົນ.

5.3 ແຜນການຈັດຕັ້ງປະຕິບັດ

ພາຍຫຼັງດຳລັດວ່າດ້ວຍທີ່ດິນກະສິກຳ ຖືກຮັບຮອງ ແລະ ມີຜົນສັກສິດແລ້ວ, ພາກສ່ວນທີ່ມີໜ້າທີ່ໃນການຈັດຕັ້ງປະຕິບັດ ເຊັ່ນ: ຂະແໜງກະສິກຳ ແລະ ປ່າໄມ້, ຂະແໜງການກ່ຽວຂ້ອງຂັ້ນສູນກາງ ແລະ ທ້ອງຖິ່ນ ຕ້ອງໄດ້ເອົາໃຈໃສ່ໂຄສະນາເຜີຍແຜ່ດຳລັດສະບັບນີ້ ເພື່ອໃຫ້ມີຄວາມເຂົ້າໃຈ ແລະ ເປັນເອກະພາບກັນລະຫວ່າງອົງການທີ່ມີໜ້າທີ່ຮັບຜິດຊອບວຽກງານທີ່ດິນກະສິກຳ. ພ້ອມກັນນັ້ນ ກໍ່ຕ້ອງໂຄສະນາເຜີຍແຜ່ ໃຫ້ພົນລະເມືອງໄດ້ຮັບຮູ້ ແລະ ເຂົ້າໃຈ ເພື່ອເປັນການປຸກລະດົມໃຫ້ພົນລະເມືອງມີສະຕິເຄົາລົບ ແລະ ປະຕິບັດດຳລັດຢ່າງເຂັ້ມງວດ.

5.4 ງົບປະມານ ແລະ ແຫຼ່ງທຶນ

ງົບປະມານທີ່ນຳໃຊ້ເຂົ້າໃນການຈັດຕັ້ງປະຕິບັດດຳລັດສະບັບນີ້ໄດ້ມາຈາກ:

- ງົບປະມານລັດ.

5.5 ທົບທວນຄືນ

ພາຍຫຼັງດຳລັດວ່າດ້ວຍທີ່ດິນກະສິກຳ ສະບັບນີ້ມີຜົນສັກສິດແລ້ວໃນທຸກໆ ປີຂະແໜງກະສິກຳ ແລະ ປ່າໄມ້ ຕ້ອງເປັນໃຈກາງສົມທົບບັນດາຂະແໜງການກ່ຽວຂ້ອງທົບທວນຄືນ ຜົນການຈັດຕັ້ງປະຕິບັດດຳລັດສະບັບນີ້ ເພື່ອເປັນຂໍ້ມູນໃນການປັບປຸງດຳລັດ ຫຼື ແກ້ໄຂວຽກງານທີ່ດິນກະສິກຳ ໃຫ້ສອດຄ່ອງກັບສະພາບການຂະຫຍາຍຕົວ ທາງດ້ານເສດຖະກິດ-ສັງຄົມ ຂອງປະເທດຊາດ ໃນແຕ່ລະໄລຍະ.

6. ການອະນຸມັດ

ໄດ້ເຮັດອັນໃດໃນລຸ່ມນີ້:

1. ເຊັນບົດປະເມີນຜົນກະທົບຂອງຮ່າງນິຕິກຳ (ຂັ້ນຕອນເບື້ອງຕົ້ນ) ເພື່ອສະເໜີຫາອົງການຮັບຜິດຊອບກວດກາ ເພື່ອກວດກາຄືນ ແລະ ໃຫ້ຄຳແນະນຳ
2. ເຊັນບົດປະເມີນຜົນກະທົບຂອງຮ່າງນິຕິກຳ (ຂັ້ນສຸດທ້າຍ) ເພື່ອສະເໜີຫາອົງການຮັບຜິດຊອບກວດກາ ມີຄຳເຫັນຕໍ່ບົດປະເມີນຜົນ

ນະຄອນຫຼວງວຽງຈັນ, ວັນທີ **04 / 05 / 22**

໑໒. ຫົວໜ້າຄະນະຮັບຜິດຊອບສ້າງຮ່າງດຳລັດ
ວ່າດ້ວຍທີ່ດິນກະສິກຳ



ກອງແກ້ວ ພະອອມພິນ